



ФАРМОНИ
Президенти Ҷумҳурии Тоҷикистон

Консепсияи сиёсати давлатии
кадрҳои Ҷумҳурии Тоҷикистон бо Фармони Президенти Ҷумҳурии Тоҷикистон
аз 31 декабри соли 2008 №582 тасдиқ шудааст.

Мутобиқи моддаи 69 Конститусияи (Сарқонуни) Ҷумҳурии Тоҷикистон ғаромон мединам:

1. Консепсияи сиёсати давлатии кадрҳои Ҷумҳурии Тоҷикистон тасдиқ карда шавад (замима мегардад).
2. Ҳукумати Ҷумҳурии Тоҷикистон дар мӯҳлати 3 моҳ Барномаи татбиқи Консепсияи сиёсати давлатии кадрҳои Ҷумҳурии Тоҷикистонро таҳия ва тасдиқ намояд.

Президенти
Ҷумҳурии Тоҷикистон

Эмомалӣ Раҳмон

ш. Душанбе
31 декабри соли 2008
№ 582

Бо Фармони Президенти
Ҷумҳурии Тоҷикистон
аз 31 декабри соли 2008 №582
тасдиқ шудааст

КОНСЕПСИЯИ СИЁСАТИ ДАВЛАТИИ КАДРХОИ ҶУМҲУРИИ ТОҶИКИСТОН

1. Муқаррароти умумӣ

Консепсияи сиёсати давлатии кадрҳои Ҷумҳурии Тоҷикистон (минбаъд – Консепсия) маҷмӯи ғояҳо, идеяҳо ва ақидаҳоеро дар бар мегирад, ки мақсаду вазифаҳо, самтҳои афзалиятнок, принсипҳои танзими давлатии сиёсати кадрҳо ва роҳҳои бо кадрҳои баландиҳтисос таъмин намудани Ҷумҳурии Тоҷикистонро муайян меқунад.

Консепсия системаи таъминоти кадрӣ, шартҳо ва роҳҳои татбиқи онро муайян намуда, дар раванди кор бо кадрҳо ба мақомоти ҳокимияти давлатӣ ва идоракунӣ, мақомоти худидоракуни мажаллӣ ва субъектҳои хочагидорӣ ҳамчун роҳнамо хизмат менамояд.

Консепсия инчуни чорабиниҳо оид ба рушди сиёсати давлатии кадрҳои Ҷумҳурии Тоҷикистонро пешбинӣ намуда, идомаи тадбирҳои системавии Президенти Ҷумҳурии Тоҷикистон ва Ҳукумати Ҷумҳурии Тоҷикистон дар самти тарбияи кадрҳо мебошад.

Дар Консепсия мағҳумҳои асосии зерин истифода мегарданд:

банақшагирии кадрӣ-таркиби сохтории сиёсати кадрҳо, ки мақсади он аз таҳияи чорабиниҳо дар бораи муайян кардани талаботи даҳлдори ташкилот ба мутахассисони соҳиб- ихтисос ва тайёр намудани қарорҳои пешакӣ оид ба ташаккул, инкишоф, эҳтиёҷоти иқтидори кадрӣ иборат мебошад;

идоракуни дэвлатӣ-таъсири мунаzzам ва танзимкунандай давлат ба чомеа бо мақсади ба низом овардан ва рушди он бо такя ба ваколатҳои давлатӣ ва ҳокимият;

менечменти кадрӣ-яке аз намудҳои идоракуни кор бо кадрҳои мақомоти давлатӣ буда, механизм, принсип ва технологияи кадрии дар шароити иқтисоди бозаргонӣ истифодашударо дар бар мегирад;

захираҳои меҳнатӣ – аҳолии қобили мөннат;

кадрҳо – ҳайати кормандоне, ки бо мақомоти ҳокимияти давлатӣ, идоракунӣ, худидоракуни мажаллӣ ва субъектҳои хочагидорӣ муносибатҳои мөннатӣ доранд;

иқтидори кадрҳо – қобилияти кадрҳо оид ба ҳалли масъалаҳои ҷорӣ ва дурнамои дар назди онҳо қарордошта. Ченаки муайянкунандай он шуморай кадрҳо, сатҳи таҳсилот ва қасбу таҳассус, синну сол, сифатҳои шахсӣ ва натиҷаи фаъолнокии мөннатию ҷӯдии онҳо мебошад;

кор бо кадрҳо – маҷмӯи чорабиниҳои бо ҳам алоқаманди иқтисодӣ, ташкилӣ, ҳуқуқӣ, психологию педагогӣ оид ба интихоб, қабул, ҷобаҷогузорӣ, азnavтайёркунӣ, такмили ихтисос ва истифодаи мақсадноки кадрҳо;

сиёсати кадрҳо – низоми тадбирҳои сиёсӣ, иқтисодӣ, ташкилию ҳуқуқӣ, ки татбиқи онҳо барои таъмини масъалаҳои интихоб, қабул, ҷобаҷогузорӣ, азnavтайёркунӣ, такмили ихтисос ва истифодаи кадрҳо имкон медиҳад;

сиёсати давлатии кадрҳо – фаъолияти мақомоти марказӣ ва маҳаллии ҳокимияти давлатӣ, идоракунӣ, мақомоти худидоракунии маҳаллӣ дар самти таъсиси низоми яклухти ташаккул ва истифодаи самараноки захираҳои меҳнатӣ, рушди иқтидори кадрҳои мақомоти марказӣ ва маҳаллии ҳокимияти давлатӣ ва идоракунӣ, мақомоти худидоракунии маҳаллӣ, ки ба ҳалли самараноки вазифаҳои муҳими иқтисодӣ, иҷтимоӣ ва сиёсӣ нигаронида шудааст. Сиёсати давлатии кадрҳо ҷузъи таркибии сиёсати миллӣ буда, ҳамчун фишангӣ пуриқтидори таъсиррасон ба ҳама соҳаҳои ҳаёти давлат хизмат менамояд;

механизми татбиқи сиёсати давлатии кадрҳо – маҷмӯи меъёрҳо, принсипҳо, шаклу усулҳо ва воситаҳои ҳуқуқие, ки самаранокии интихоб ва ҷобаҷогузории кадрҳо, тарбия, азnavтайёркунӣ ва такмили ихтисоси онҳоро таъмин менамояд;

субъектҳои сиёсати кадрҳо – мақомоти ҳокимияти давлатӣ ва идоракунӣ, мақомоти худидоракунии маҳаллӣ ва субъектҳои ҳоҷагидорӣ, ки феҳристи мансабҳои худро доранд;

феҳристи мансабҳои мақомот (субъекти ҳоҷагидорӣ) – номгӯи мансабҳое, ки таъян ва озод намудани онҳо ба салоҳияти мақоми мазкур (субъекти ҳоҷагидорӣ) дохил мешавад;

мутахассис – корманди дорои донишҳои муайяни назариявӣ, таҷрибаи амалӣ, малака ва маҳорати иҷро намудани намудҳои мушаҳҳаси фаъолият мебошад, ки бо онҳо ба бозори меҳнат меояд.

Вазъи сиёсии солҳои 90-ум боиси нокифоя татбиқ гардидани сиёсати давлатии кадрҳо, паст рафтани эътибори намудҳои зеҳни мөнанд, кам шудани шумораи мутахассисон дар соҳаҳои асосии иқтисод, илм, маориф, тиб ва умуман соҳаҳои ҳаётан муҳим, номувоғиқатии суръати ташаккули системаи муносибатҳои мөнандӣ ва таҳияи асосҳои ҳуқуқии он гардид. Ин ҳолат аз бисёр ҷиҳат ба ташаккулӯбии зуҳуроти манғӣ дар соҳаи муносибатҳои иҷтимоӣ ва рушди захираҳои мөнандӣ, пастшавии имкониятҳои татбиқи ҳуқуқҳои конститутсионии шаҳрвандон барои истифодаи озоди қобилияти худ, вусъатёбии тақсимоти нобаробари иқтидори кадрҳо дар минтақаҳои чумхурӣ сабаб шуд.

Набудани имконияти зарурӣ оид ба назорату мониторинги давлатию ҷамъиятӣ ба кори кадрҳо, суст гардидани системаи бозомӯзии кадрҳо боиси паст шудани самаранокии идоракунии давлатӣ гардид. Бисёре аз кадрҳои баландиҳтисос аз фаъолияти мөнандӣ берун монда, донишу таҷрибаи онҳо ба манфиати ҷомеа ва давлат сафарбар карда намешуд. Сиёсати давлатии тайёр намудани иқтидорҳои қасбӣ ба талаботи рушди соҳаҳои иқтисод мутобиқат намекард.

Мавҷуд набудани механизмҳои самарабахши таъсиррасони давлатӣ ба раванди ташаккулӯбӣ ва дарҳостпазирии иқтидорҳои кадрӣ, пастшавии сатҳи қасбии онҳо сабаби қафомонии кишвар гардид. Ин равандро танҳо ҷораҳои қатъӣ, муңтазам, маҷмӯй ва саривақтӣ метавонистанд пешгири намоянд. Бо ин

мақсад қабули Конститутсияи (Сарқонуни) Ҷумҳурии Тоҷикистон ва дар заминай он қабули як қатор ҳүҷҷатҳои муҳим, аз ҷумла Фармони Президенти Ҷумҳурии Тоҷикистон аз 3 декабри соли 1999 №5 «Дар бораи тадбирҳои баланд бардоштани мақоми зан дар ҷомеа», Фармони Президенти Ҷумҳурии Тоҷикистон аз 10 марта соли 2003 №1031 «Дар бораи тасдиқи Низомномаи хадамоти кадрӣ», Барномаи миллии «Ҷавонони Тоҷикистон» барои солҳои 2004-2006, ки бо қарори Ҳукумати Ҷумҳурии Тоҷикистон аз 3 июля соли 2003 №294 тасдиқ карда шудааст, Барномаи рушди иқтисодии Ҷумҳурии Тоҷикистон дар давраи то соли 2015, ки бо қарори Ҳукумати Ҷумҳурии Тоҷикистон аз 1 марта соли 2004 №86 тасдиқ карда шудааст, Консепсияи миллии тарбия дар Ҷумҳурии Тоҷикистон, ки бо қарори Ҳукумати Ҷумҳурии Тоҷикистон аз 3 марта соли 2006 №94 тасдиқ карда шудааст, Стратегияи ислоҳоти системai идоракунии давлатии Ҷумҳурии Тоҷикистон, ки бо Фармони Президенти Ҷумҳурии Тоҷикистон аз 15 марта соли 2006 №1713 тасдиқ карда шудааст, Барномаи давлатии тарбия, интихоб ва ҷобаҷогузории кадрҳои роҳбарикунандаи Ҷумҳурии Тоҷикистон аз ҳисоби занону духтарони лаёқатманд барои солҳои 2007-2016, ки бо қарори Ҳукумати Ҷумҳурии Тоҷикистон аз 1 ноябри соли 2006 №496 тасдиқ карда шудааст, Консепсияи ислоҳоти хизмати давлатии Тоҷикистон, ки бо қарори Ҳукумати Ҷумҳурии Тоҷикистон аз 1 июня соли 2007 №289 тасдиқ карда шудааст, Стратегияи миллии рушди Ҷумҳурии Тоҷикистон барои давраи то соли 2015, ки бо Қарори Маҷлиси намояндагони Маҷлиси Олии Ҷумҳурии Тоҷикистон аз 28 июня соли 2007 №704 қабул карда шудааст, ба раванди ташаккулӯбии иқтидорҳои кадрӣ, бартарафсозии камбудиҳо дар татбиқи сиёсати давлатии кадрҳо, болоравии сатҳи касбӣ мусоидат намуданд.

Қонуни Ҷумҳурии Тоҷикистон «Дар бораи хизмати давлатӣ» ва дар асоси он қабули санадҳои меъёрии ҳуқуқии танзимкунандаи масъалаҳои интихобу ҷобаҷогузории кадрҳо, Кодекси одоби хизматчии давлатии Ҷумҳурии Тоҷикистон, Феҳристи мансабҳои давлатии Ҷумҳурии Тоҷикистон барои ҳал намудани масъалаҳои тарбия, интихоб, ҷобаҷогузории кадрҳо ва умуман, идоракунии захираҳои инсонии мақомоти давлатӣ ва баҳши ғайридавлатӣ асос гузоштанд.

Консепсияи мазкур ба афзалиятҳои рушди иҷтимоию иқтисодии Ҷумҳурии Тоҷикистон нигаронида шуда, барои татбиқи мақсадҳои стратегии ташаккули иқтисоди бозории ба иҷтимоиёт нигаронидашуда, ҳамгирои бештару амиқтари кишвар ба системаи иқтисодии ҷаҳонӣ, такмили механизми идоракунии ҷомеа дар асоси якҷоякунии усулҳои танзими давлатӣ ва бозорӣ, истифодаи технологияҳои муосири сиёсӣ, иқтисодӣ, ташкилӣ, ҳуқуқӣ, иттилоотӣ ва иҷтимоии кадрӣ равона шудааст.

II. Мақсад, вазифа ва самтҳои асосии сиёсати давлатии кадрҳо

Дар шароити ҳозира таъсиси механизми муносаби идоракунии ҳайати кормандон дар тамоми соҳаҳо ва баҳшҳои иқтисод, ки ҳалли масъалаҳои истифодаи самараноки омилҳои инсониро таъмин менамояд, аҳамияти хоса пайдо мекунад.

Сиёсати давлатии кадрҳои Ҷумҳурии Тоҷикистон яке аз самтҳои афзалиятноки ҳамин механизм ва фаъолияти давлат оид ба ҳамоҳангозии ҷорабинихо мебошад, ки бо мақсади рушд ва такмили тамоми иқтидорҳои меҳнатии кишвар анҷом дода шуда, маҷмӯи вазифаҳои иҷтимоию иқтисодӣ ва сиёсиро фаро мегирад.

Фароҳам овардани шароити ташкилӣ, иҷтимоию иқтисодӣ, сиёсию ҳуқуқӣ ва фарҳангию маънавӣ барои истифодай иқтидорҳои аҳолии қобили меҳнати ҷумҳурӣ ба манфиати ҷомеа мақсади сиёсати давлатии кадрҳо мебошад.

Мақсади сиёсати давлатии кадрҳо, инчунин таъмини мувозинати муносиби равандҳои азnavsозӣ ва нигоҳдошти ҳайати миқдорию сифатии кадрҳо дар рушди он бо дарназардошти эҳтиёҷоти ҷумҳурӣ, талаботи қонунгузорӣ ва ҳолати бозори меҳнат аст.

Сиёсати давлатии кадрҳо бевосита ба масъалаҳои идоракуни захираҳои инсонӣ, аз қабили интиҳоб, тарбия, ҷобаҷогузорӣ, пешбарӣ ва истифодай самараноки кадрҳо алоқамандӣ дорад.

Вазифаҳои асосии сиёсати давлатии кадрҳо инҳоянд:

пешбинӣ ва банақшагирии таъмини соҳаҳои иқтисодии ҷумҳурӣ бо кадрҳо;

таҳияи механизмҳо ва расмиёти интиҳобу ҷобаҷогузории кадрҳо;

муториқсозии иқтидорҳои кадрии ҷумҳурӣ ба талаботе, ки дар бозори байналмилалии меҳнат пешниҳод карда мешаванд;

баланд бардоштани сатҳи рақобатпазирии кадрҳо ва таъмини ҳамгирии онҳо дар иқтисоди ҷаҳонӣ;

ташаккули механизми фасехи идораи захираҳои меҳнатӣ;

мониторинг ва таҳлили пешравӣ дар мансаб тавассути истифодай технологияҳо ва механизмҳои муосири кадрӣ;

таъсис ва тақвият додани нақшу вазифаҳои идоракуни захираҳои инсонӣ дар мақомоти давлатӣ, мақомоти худидоракуни маҳаллӣ ва субъектҳои ҳоҷагидорӣ;

таҳияи барномаҳои таълимӣ оид ба таҳсилоти иловагии қасбӣ барои кормандон ва рушди малакаи қасбии онҳо;

таҳияи механизми рушди ҳамкории байналмилалий дар самти таҳсил ва бозомӯзии кадрҳо дар хориҷи кишвар.

Самтҳои асосии сиёсати давлатии кадрҳо инҳоянд:

ташаккули талаботи муосир нисбат ба кадрҳои соҳаҳои муҳталифи фаъолият ва сатҳи идоракунӣ;

таҳияи меъёрҳои муосири интиҳоби кадрҳо бо дарназардошти сифатҳои қасбӣ ва ахлоқиу психологи онҳо;

такмили шаклу усулҳои арзёбии фаъолияти кадрҳо;

такмили механизми муосиру таъсирбахши институти за-хираи кадрҳои роҳбариқунанда;

ҳавасмандгардонии меҳнати самаранок, истифодай оқилонаи кадрҳо, фароҳам овардани шароити мусоид барои кор ва пешравии қасбии онҳо;

таҳияи тадбирҳо оид ба пешгирии ҳуқуқвайронкуниҳои коррупсионӣ;

таҳияи усулҳо ва роҳҳои ҳалли масъалаҳои гендерӣ, ҷалби занони қобили меҳнат ва ҷавонони лаёқатманд ба меҳнати муғиди ҷамъияти;

такмили системаи тайёркунии касбӣ, азnavтайёркунӣ, такмили ихтисос ва таҷрибаомӯзии қадрҳо.

III. Принсипҳои асосии сиёсати давлатии қадрҳо

Татбиқи принсипҳои сиёсати давлатии қадрҳо бояд барои рушди устуори сиёсӣ ва иқтисодӣ хизмат намуда, дар татбиқи ҳуқуқу озодиҳо ва манфиатҳои шаҳрвандон, ки аз Конститусияи (Сарқонуни) Ҷумҳурии Тоҷикистон бармеоянд, мусоидат намояд. Ба принсипҳои мазкур мансубанд:

Принсиҳи демократизм ва шафрофият. Мақсади асосии ин принсип мутобиқати пурра ва доимии фаъолияти корманд ба манфиатҳои давлат, чомеа ва шаҳрвандони ҷумҳурӣ мебошад. Ин принсип ба таври демократӣ ва шафрофона амалӣ намудани тадбирҳо, ивазшавии ҳайати кормандон, хостагирӣ ва гузаронидани озмун ҳангоми ҷобаҷоғузории қадрҳо, ҳамчунин баробарии ҳуқуқу имкониятҳои шаҳрвандон зимни интиҳоби касб ва соҳаи фаъолиятро пешбинӣ менамояд.

Принсиҳи банақшагирӣ. Ин принсип бояд дар фаъолияти амалии мақомоти ҳокимияти давлатӣ ва идоракунӣ, мақомоти худидоракунии маҳаллӣ ва субъектҳои ҳочагидорӣ барои татбиқи дурнамои эҳтиёҷот ба қадрҳо, банақшагирии азnavтайёркунӣ ва такмили ихтисоси кормандон, ротатсия ва истифодаи кафолатҳои иҷтимоӣ хизмат намояд.

Принсиҳи арзёбии маҷмӯии сифатҳои кормандон. Ба роҳбарӣ гирифтани ин принсип ӯҳдадор менамояд, ки дар самти кор бо қадрҳо ҳангоми интиҳоб, қабул, ҷобаҷоғузорӣ, пешбарии кормандон сифатҳои хизматӣ, шахсӣ, кордонӣ ва ҳолати саломатии онҳо ба инобат гирифта шаванд. Чунин муносибат ба баҳодиҳии корманд истифодаи маҷмӯи шаклҳо ва усулҳо, аз ҷумла аттестатсия, баҳодиҳии натиҷаҳои фаъолият, тестҳо, пурсишҳои анкетавӣ ва дигар шаклу усулҳоро дар назар дорад.

Принсиҳи кордонӣ тақозо менамояд, ки донишҳои касбӣ, маҳорат ва малакаи ишғолкунандай мансаб ба талаботи таҳассусие, ки нисбат ба ин мансаб пешниҳод мегардад, мутобиқат намояд. Ин принсип мавҷудияти дастурамалҳои мансабии тасдиқгардида, инчунин тайёркунии касбӣ, азnavтайёркунӣ, такмили ихтисос ва таҷрибаомӯзии кормандонро талаб менамояд.

Принсиҳи мушаҳҳас будан маънои зарурати баҳисобирии на танҳо мутобиқати умумии сифатҳои номзад ва талаботро нисбат ба мансаб, балки ҳолати мушаҳҳаси дар ноҳия, шаҳр, вилоят ё умуман дар ҷумҳурӣ, ҳамчунин вазъи дар мақомот ё субъекти ҳочагидории мушаҳҳас бамиённомадаро низ дар назар дорад.

Принсиҳи ҷубронпазирӣ. Асоси методологии ин принсип он аст, ки мақомот ё субъекти ҳочагидорӣ маҳфили мутаҳассисони соҳибхисоси алоҳида, шаҳсиятҳои алоҳида набуда, балки ҳайати муташаккили масъул барои иҷрои вазифаҳои дар назди онҳо гузошташуда мебошад. Татбиқи принсиҳи ҷубронпазирӣ чунин тарзи интиҳоби қадрҳоро дар мақомоти ҳокимияти давлатӣ ва идоракунӣ, мақомоти худидоракунии маҳаллӣ ва субъектҳои ҳочагидорӣ дар назар дорад, ки тарафҳои заифи як корманд бо сифатҳои даҳлдори қавии дигар корманд ҷуброн карда мешаванд. Камбузидҳо дар донишҳои назариявӣ, малака ва таҷрибаи амалии онҳо бо дигарон ҷуброн гардида, дар натиҷа ҳайати ягонаи

қобили кор ва салоҳиятноки идоракунӣ таъсис меёбад. Ин принсип пайвастагии кадрҳои ҷавон ва таҷрибадор, намояндагии табақаҳои муҳталифи иҷтимоӣ, миллатҳо ва минтақаҳоро низ дар назар дорад.

Принсипи хифзи иҷтимоию ҳуқуқии кадрҳо. Ин принсип маъни қабул намудани қонунгузорӣ ва дигар санадҳои меъёрии ҳуқуқӣ оид ба фароҳам овардани шароити мусоиди иҷтимоӣ, иқтисодӣ, коммуникатсионӣ ва ҳуқуқӣ барои кори самараноки мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидориро ифода мекунад.

Мониторинги татбиқи сиёсати кадрҳо. Ин принсип барои муайян намудани натиҷа ва самаранокии тадбирҳои андешидашаванда ҷиҳати ҳалли масъалаҳои таъминоти кадрӣ дар мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидорӣ хизмат менамояд.

Дар татбиқи сиёсати кадрҳо дастури амал қарор додани танҳо як ё якчанд принсип ҷоиз нест. Танҳо дар натиҷаи ба роҳбарӣ гирифтани маҷмӯи принсипҳои асосӣ метавон ба муваффақият ноил гардид. Вале на риояи меҳаникӣ, балки ҳангоми қабули қарорҳо воқеъбинона ба роҳбарӣ гирифтани онҳо муҳим мебошад.

IV. Идоракунии ҳайат (захираҳои инсонӣ) дар системаи сиёсати кадрҳо

Яке аз механизмҳои асосии татбиқи сиёсати кадрҳо дар мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидорӣ идоракунии ҳайат (захираҳои инсонӣ) ба ҳисоб меравад.

Идоракунии ҳайат дар системаи сиёсати кадрҳо низоми таъсиррасони идоракунӣ ба кормандони мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидорӣ бо мақсади боз ҳам самаранок истифода намудани қобилияти давлатӣ ва имконияти касбию шахсии онҳо мебошад. Он низоми муносибатҳои ташкилӣ, иҷтимоию иқтисодӣ, равонӣ, маънавӣ ва ҳуқуқӣ буда, татбиқи босамари имкониятҳои инсонро ба манфиати худи ӯ ва коргоҳ таъмин менамояд.

Вазифаҳои асосӣ дар самти такмили идоракунии ҳайат чунинанд:

таҳияи барномаҳо оид ба тайёр намудани мутахассисони идоракунии ҳайат (захираҳои инсонӣ);

такмили сохтор ва фаъолияти ҳадамоти кадрӣ, баланд бардоштани нақши онҳо дар таъмини дастгоҳи мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидорӣ бо кадрҳои ихтиносоманд, фаъол, ҳушаҳлоқ, ташаккули кордонӣ, фарҳанги равандҳои идоракунӣ ва технологӣ;

таҳия ва татбиқи асосҳои меъёрии ҳуқуқӣ, ки ба талаботи ҳозираи ислоҳоти мақомоти ҳокимияти давлатӣ ва идоракунӣ, мақомоти худидоракуни маҳаллӣ ва субъектҳои ҳочагидорӣ ҷавоб дода тавонанд;

таҳия ва амалигардонии технологияҳои нави идоракунии ҳайат, ки ба гузаронидани озмун, аттестатсия, баҳодиҳии фаъолият, нақшай болоравӣ дар мансаб ва ҳавасмандгардо- нии кормандон алоқаманд мебошанд;

тахияи низомномаҳо оид ба гузаронидани аттестатсия, озмун, талаботи тахассусӣ барои кормандони соҳаҳое, ки амали Қонуни Ҷумҳурии Тоҷикистон «Дар бораи хизмати давлатӣ» нисбаташон татбиқ намегардад;

нашри китобҳои таълими, адабиёт ва дастурҳои методӣ оид ба масъалаҳои назария ва амалияи идоракунии ҳайат (захираҳои инсонӣ), ҷорӣ намудани соҳторҳои нави ҳадамоти кадрӣ ва технологияи кор бо кадрҳо;

истифодай самараноки технологияи кадрӣ;

истифодай бештару самараноки иқтидори зеҳниу кадрии дастгоҳи давлатӣ, ҳифз ва зиёд кардани он;

фароҳам овардани шароити мусоид ва кафолат барои ошкор кардани қобилияти ҳар як хизматчӣ, дар амал ҷорӣ намудани мақсадҳои мусбӣ ва нақшаҳои шахсӣ, ҳавасманғардонии ҳамаҷонибаи инкишофи касбӣ ва пешравии хизматӣ, баланд бардоштани самаранокии фаъолияти меҳнатии ў;

идоракунии ташаккули сифатҳои касбии хизматчии давлатӣ;

омӯзиши масъалаи таъсиси шӯъбаи таълими кадрҳои соҳаи идоракунии ҳайат дар заманаи мактаби олии даҳлдори мамлакат.

Дар системаи мақомоти ҳокимияти давлатӣ ва идоракунӣ, мақомоти худидоракунии маҳаллӣ ва субъектҳои ҳочагидорӣ соҳтори мустақил барои таҳия ва татбиқи стратегияи кадрҳо, ташкили низоми кор бо кадрҳо (ҳайат) ҳадамоти кадрӣ мебошад.

Ҳадамоти кадрӣ функцияи маркази идоракунии ҳайатро (захираҳои инсониро), ки мақсади ниҳоии он кори муваффақонаи мақомот ва ташкилот аст, иҷро менамояд.

Мақоми имрӯзai бисёр ҳадамоти кадрӣ на он қадар баланд аст. Кормандони онҳо дониши назариявӣ ва таҷрибаи амалии кор бо кадрҳоро надоранд. Ваколатҳои ҳадамоти кадрӣ айни ҳол танҳо барои давраи гузариш муайян гардида, оянда ба ҳисоб гирифта нашудааст. Аз ин рӯ гузаштан ба шаклҳои нави ташкилию соҳтории бунёд ва идоракунии ҳайат ба мақсад мувоғиқ аст.

Дар шароити ҳозира бо дарназардошти рушди босуръати илму техника масъулияти ҳадамоти кадрӣ дар бобати таъмини дастгоҳ бо кормандони баландиҳтисос, истифодай самараноки иқтидори кадрии мақомоти ҳокимияти давлатӣ ва идоракунӣ, мақомоти худидоракунии маҳаллӣ ва субъектҳои ҳочагидорӣ зиёд мешавад. Ҳадамоти кадрӣ аллакай бе таъминоти илмии фаъолияти бисёрпаҳлӯи идоракунии ҳайат амал карда наметавонанд.

Ҳамин тавр, сиёсати кадрҳо ва идоракунии ҳайат инкишоф ва истифодай самараҳаҳши қобилияти касбию шахсии инсонро бо дарназардошти талабот, вазифаҳо, имкониятҳои мақомот ё ташкилоти мушахҳас таъмин менамоянд. Идоракунии ҳайат ҳамчун фаъолияти касбӣ дар як вақт омил ва манбаи муҳими идоракунии чомеа, давлат ва ташкилот буда, ба иҷрои вазифаҳои гузошташуда дар ин самт ва барои ноил шудан ба ҳамин ҳадафҳо мусоидат мекунад.

V. Афзалиятҳои сиёсати давлатии кадрҳо

Чанбаҳои макроиқтисодӣ. Иҷрои вазифаҳои рушди иҷтимоию иқтисодӣ дар натиҷаи истифодай самараноки захираҳои меҳнатӣ, тақсимоти оқилонаи онҳо дар соҳаҳои иқтисод дар заманаи такмили асосҳои ҳуқуқии танзими давлатии шуғли аҳолӣ таъмин мегардад.

Вазифаҳои афзалиятноки идоракуни захираҳои меҳнатӣ дар ин самт инҳоянд: такмили системаи дурнамои захираҳои меҳнатӣ ва равандҳои демографӣ, баҳисобигрии натиҷаҳои ин дурнамо ҳангоми таҳияи самтҳои афзалиятноки сиёсати давлатии кадрҳо;

таҳияи барномаҳои таъсис ва нигоҳдории ҷойҳои кории аз ҷиҳати иқтисодӣ ба мақсад мувоғиқ дар минтақаҳо, соҳаҳои иқтисод ва дигар баҳшҳои фаъолият, ки имконият- ҳои баробарро барои ҳама шаҳрвандон, аз ҷумла барои занони қобили меҳнат ва мутахассисони ҷавон, гирифтани ҷои кор мутобиқи сатҳи таҳассус таъмин менамоянд;

таъмини рушди кафолатҳои иҷтимоӣ, васеъ намудани функсиyaҳои иҷтимоии шартномаҳои колективӣ;

баланд бардоштани нақши музди меҳнат, таъмини пардоҳт ва ҳавасмандгардонии меҳнати кормандон вобаста ба баҳодиҳии фаъолияти корманд, мураккабии корҳои анҷом додашаванда ва сатҳи таҳассус бо дарназардошти ислоҳоти музди меҳнат, ки дар мақомоти давлатӣ гузаронида мешавад, мунтазам баланд бардоштани музди меҳнати хизматчиёни давлатӣ ва кормандони ташкилотҳои буҷетӣ;

ташкили ташхиси барномаҳои инноватсионӣ ва лоиҳаҳо бо мақсади таъсис ва нигоҳдории ҷойҳои кории самаранок;

пурзӯр намудани назорати давлатии риояи стандартҳои соҳаи ҳифз ва шароити меҳнат;

таҳия ва татбиқи барномаҳои таълимии рушди системаи тайёркуни касбӣ, азnavтайёркуни Ҷаҳонӣ ва такмили ихтисоси мутахассисони самтҳои афзалиятноки рушди иҷтимоию иқтисодӣ дар ҷумҳурий ва ҳориҷи қишвар;

такмили системаи касбомӯзии кадрҳои коргарӣ дар муассисаҳои таҳсилоти ибтидоии касбӣ;

таъмини ҳифзи ҳуқуқу манфиатҳои муҳоҷирони меҳнатие, ки берун аз ҳудуди қишвар ба кор мераванд, мусоидат намудан ба онҳо дар гирифтани ихтисос ва баланд бардоштани дараҷаи таҳассус;

ташаккули механизми самараноки дастгирии давлатии соҳибкорӣ ва таъмини кор ба бекорон, аз ҷумла маблағгузории ҷойҳои нави корӣ дар баҳши соҳибкории хурд ва миёна мутобиқи афзалиятҳои рушди иҷтимоию иқтисодӣ;

мутобиқсозии системаи таъминоти нафақа бо вазъи иқтисодӣ, рушди суғуртаи давлатӣ ва ғайридавлатии нафақа, такмили механизми суғуртаи иҷтимоӣ;

дастгирии занон ва ҷавонон, фароҳам овардани шароит барои кор дар ҳама соҳаҳои иқтисод, идоракуни давлатӣ, соҳибкорӣ ва хизматрасонӣ;

рушди системаи оғиятбахши маъюбон, аз ҷумла ҷорабинҳои мутобиқсозии инфрасоҳтори иҷтимоӣ бо эҳтиёҷоти онҳо дар доираи Стратегияи паст кардани сатҳи камбизоатӣ дар Ҷумҳурии Тоҷикистон, ки бо Қарори Маҷлиси намояндагони Маҷлиси Олии Ҷумҳурии Тоҷикистон аз 28 июни соли 2007 №703 тасдик карда шудааст.

Баҳши воқеии иқтисод. Сиёсати давлатии кадрҳо дар баҳши воқеии иқтисод ба татбиқи вазифаҳои рушди иҷтимоию иқтисодӣ барои солҳои муайян равона гардидааст.

Самтҳои афзалиятноки сиёсати давлатии кадрҳо дар соҳаи идоракуни инқтидорҳои кадрии баҳши воқеии иқтисод инҳоянд:

таъсиси системаҳои соҳавии мониторинги иқтидорҳои кадрӣ ва дурнамои эҳтиёҷот ба кадрҳо ва бо ин мақсад таҳия намудани дастурҳои даҳлдор;

таҳия ва татбиқи барномаҳои кӯтоҳмӯҳлат, миёнамӯҳлат ва дарозмӯҳлати таъминоти кадрии соҳаҳои иқтисод, ки бояд заминаи фармоиши даҳлдори давлатӣ барои тарбияи кадрҳо гарданد;

мутобиқсозии соҳтори тарбияи мутахассисон бо талаботи соҳаҳои иқтисод дар асоси истифодаи шакли шартномавии тайёр кардани кадрҳо барои соҳаҳои дорои аҳамияти иҷтимоӣ;

ташаккули механизми танзими давлатии бозори меҳнат;

вусъатбахшии тарбияи мақсадноки мутахассисон ва таҳияи механизми ҳавасманд гардонидани меҳнати онҳо;

рушди системаи тарбия, азnavтайёркунӣ ва такмили ихтисоси кадрҳои роҳбарикунандай ҳама соҳаҳои баҳши воқеии иқтисод дар асоси фармоиши давлатӣ;

таъмини имконияти vogузор намудани функцияҳои мақомот ва ташкилот ба соҳторҳои даҳлдори поёнӣ;

дарёфти кадрҳо аз ҳисоби занони ташаббускор, қобилиятнок ва ҷавонони лаёқатманд бо мақсади ба меҳнати муғиди ҷамъиятӣ, аз ҷумла мутобиқи эҳтиёҷоти соҳаҳои иқтисод ҷалб кардани онҳо;

ошкор намудани сифатҳои роҳбарии мутахассисони ҷавон, ҳатмқунандагони мактабҳои олий барои истифодаи мақсадноки онҳо;

рушди системаи тарбияи мутахассисони соҳаҳои маҳдуд (аз ҷумла, ҳукуқшиносон, иқтисоддонҳо) барои соҳаҳои асосии иқтисод (энергетика, гидроэнергетика, гумрук, андоз, молия, сармоягузорӣ, соҳтмон, заминсозӣ, истифодаи захираҳои зеризаминӣ, ҳоҷагии манзилию коммуналӣ, алоқа, нақлиёт, кишоварзӣ, муносибатҳои байналмилалӣ ва ғайра).

Системаи идоракуни давлатӣ. Идоракуни иқтисодиёт ва дигар соҳаҳои фаъолият баланд бардоштани самаранокии кори мақомоти давлатиро талаб менамояд.

Сиёсати давлатии кадрҳо дар системаи идоракуни давлатӣ ба ҳалли вазифаҳои зерини афзалиятнок равона шудааст:

таъмини устувори фаъолияти дастгоҳи давлатӣ, рушди механизмҳои интихоб ва пешравӣ дар хизмати давлатӣ, ки бо Қонуни Ҷумҳурии Тоҷикистон «Дар бораи хизмати давлатӣ» ва санадҳои меъёрии ҳуқуқии соҳаи хизмати давлатӣ танзим карда мешавад;

муносибгардонии соҳтор ва функцияҳои мақомоти давлатӣ;

мутобиқсозии номгӯи ихтисосҳои мақомоти давлатӣ бо вазифаҳои рушди иҷтимоиву иқтисодии ҷумҳурӣ ва масъалаҳои рӯзмарраи идоракуни давлатӣ;

мутобиқгардонии шумора, соҳтори қасбию таҳассусии кадрҳои мақомоти давлатӣ бо дарназардошти ғайримарказ- гардонии функцияҳои идоракунӣ ва рушди худидоракуни маҳаллӣ;

такмили Кодекси одоби хизматчии давлатии Ҷумҳурии Тоҷикистон, ки системаи тамоюлҳои арзишҳо ва ахлоқӣ, талаботи ахлоқиро нисбат ба хислатҳои муносибати мутақобилаи кормандони ҳама соҳаҳо бо аҳли ҷомеа ва шаҳрвандон муайян менамояд;

такмили расмиёт ва усулҳои интихоби кадрҳои мақомоти идораи давлатӣ, ташаккули соҳтори воқеан амалкунандай захирай кадрҳо барои ишғоли мансабҳои роҳбарикунанда ва тарбияи касбии шахсони дар захирай кадрҳо қарордошта;

муносибгардонии системаи пешравии кадрҳои идоракунанда дар дастгоҳи давлатӣ, фароҳам овардани шароити мусоид барои таъмини болоравии онҳо дар мансаб дар асоси баҳисобигрии сифатҳои касбӣ ва ахлоқиву психологӣ;

такмили механизм ва усулҳои муосири баҳодиҳии хизматчиёни давлатӣ аз рӯи натиҷаҳои фаъолияти онҳо;

ташаккули системаи ҳимояи касбӣ ва иҷтимоии хизматчиёни давлатӣ дар асоси таҳияи дастуралӣ мушаххаси мансабӣ, такмили пардохтҳо ва ҳавасмандгардонии моддию маънавии меҳнати онҳо, таъмини кафолатҳои иҷтимоӣ;

батанзимдарории механизми назорати маъмурӣ ва ҷамъиятии фаъолияти шахсони мансабдори дастгоҳи давлатӣ;

таъсиси системаи дурнамо ва банақшагирии эҳтиёҷоти мақомоти идоракуни дар давлатӣ ба кадрҳо;

таҳия ва татбиқи барномаҳои таълимии тайёркунии касбӣ, азnavtayёркунӣ, такмили ихтисос ва таҷрибаомӯзии кадрҳои роҳбарикунанда ва мутахassisони мақомоти идораи давлатӣ.

Системаи тарбияи кадрҳои соҳибхтисоси роҳбарику- нанда бояд ба қадри кофӣ дар инкишоф бошад, эҳтиёҷоти мақомоти ҳокимияти давлатӣ ва идоракунӣ, мақомоти худидоракуни мажаллиро ба роҳбарон ва мутахassisони салоҳиятноки дорои омодагии касбӣ қонеъ гардонад.

Соҳаҳои иҷтимоию фарҳангӣ. Дар ҳуччатҳои муайянкунандай самтҳои рушди иҷтимоию иқтисодии ҷумхурӣ вазифаҳои беҳдошти вазъи саломатии миллат, рушди иқтидорҳои таҳсилотио фарҳангӣ ва баланд бардоштани сатҳи ҳифзи иҷтимоии шаҳрвандон барои солҳои наздик пурра муайян гардидааст.

Самтҳои афзалиятноки сиёсати давлатии кадрҳо дар соҳаҳои иҷтимоиву фарҳангӣ инҳоянд:

андешидани тадбирҳои таъсирбахш оид ба тарбияи кадрҳо барои соҳаҳои иҷтимоиву фарҳангӣ (аз ҷумла барои соҳаҳои маориф, тиб) дар минтақаҳои алоҳидаи эҳтиёҷманди ҷумхурӣ дар асоси фармоиши давлатӣ;

зорӣ намудани системаи дурнамои миёнамӯҳлат ва дарозмӯҳлати эҳтиёҷот ба кадрҳои соҳаи иҷтимоиву фарҳангӣ ва тарбияи боимтиёзу мақсадноки мутахassisон дар асоси фармоиши давлатӣ;

таъсиси маҳзани маълумот оид ба иқтидорҳои кадрии соҳаи иҷтимоиву фарҳангӣ;

муҳайё намудани шароити мусоид барои кормандон, пешравии онҳо дар мансаб, рушди механизми суғуртавӣ ва қарздиҳии имтиёznок, гирифтани таҳсилоти иловагӣ ва харидории манзил;

андешидани тадбирҳои таъсирбахш оид ба ҷалби занон ба меҳнати муғиди ҷамъиятӣ, тамоюли касбии ҷавонон, ташаккули маънавии шахсият, таҳқими оила ва дастгирии моддии занон ва мутахassisони ҷавон.

Соҳаи илм ва техника. Сиёсати давлатии илмиву техникӣ ба азnavsозии соҳторӣ ва технологии соҳаҳои истеҳсолӣ ва иҷтимоӣ дар асоси дастовардҳои

пешрафти илмиву техникӣ ва истифодаи самараноки иқтидори таҳсилотии миллат равона шудааст. Болоравии сатҳи илм ва таҳсилот заминай асосии рушди инноватсионӣ мебошад.

Рушди иқтидори илмӣ ва вусъатбахши соҳаи фаъолияти инноватсионӣ вазифаҳои зеринро дар назар дорад:

муносибсозии ҳайати сифатӣ ва миқдории кормандони соҳаи илм ва хизматрасонии илмӣ тибқи вазифаҳои рушди иҷтимоиву иқтисодии ҷумҳурӣ ва сиёсати илмиву техникии давлат;

муайян намудани номгӯи мансабҳое, ки метавонанд шахсони дорои дараҷа ва унвонҳои илмӣ бо дарназардошти таҷрибаи андӯхтаи амалии худ дар соҳаи даҳлдор ишғол намоянд;

муҳайё намудани шароити ҳавасмангардонии меҳнати мутахассисон ва олимон дар ташкилотҳои илмии ватанӣ;

таъсис додани маҳзани маълумот, системаи дурнамои эҳтиёҷот ба қадрҳо дар асоси мониторинги самтҳои заминавии фаъолияти илмиву техникӣ;

таҳияи низоми вобастакуни кадрҳои илмӣ дар соҳаҳои иқтисод ва минтақаҳои ҷумҳурӣ, аз ҷумла тадбирҳо оид ба таъминоти иҷтимоӣ ва ҳифзи иҷтимоии кормандони соҳаи илм;

тарбияи мақсадноки кадрҳои илмиву педагогӣ мутобиқ ба эҳтиёҷоти соҳаҳои илм ва маориф;

вусъатбахшии тарбияи кадрҳои илмӣ дар соҳаи идоракуни ҳайати кормандон;

тақвиятбахшии дастгирии давлатии олимони ҷавон дар ҳама самтҳои таҳассус ва фаъолияти онҳо;

муҳайё намудани шароити ҳуқуқӣ ва ташкиливу иқтисодӣ барои фаъолияти самараноки илмиву техникӣ дар минтақаҳои озоди иқтисодӣ;

баланд бардоштани вазъи иҷтимоии кормандони илмӣ;

такмили системаи аттестатсияи мутахассисони олии илмӣ, илмиву педагогӣ ва дигар ҳодимони илмӣ, инчунин баҳодиҳии фаъолияти онҳо аз рӯи натиҷаҳои меҳнатӣ;

омӯзиши масъала оид ба таъсиси Комиссияи олии аттестационии миллии Ҷумҳурии Тоҷикистон.

Ҷанбаҳои минтақавӣ. Сиёсати давлатии кадрҳо ба ташаккули модели муносиби рушди минтақаҳо нигаронида шудааст, ки таъсиси истеҳсолоти илмталаб, минтақаҳои озоди иқтисодӣ, баланд бардоштани самаранокии истифодаи иқтидорҳои кадриро бо дарназардошти мониторинги эҳтиёҷоти кадрӣ пешбинӣ менамояд.

Барои минтақаҳои ҷумҳурӣ вазифаҳои зерин афзалиятнок мебошанд:

тарҳрезии системаи дурнамои таълиму тарбия ва бо қадрҳо таъмин намудани минтақаҳо;

тарбияи мутахассисон барои кор дар мақомоти марказӣ ва маҳаллии ҳокимијати давлатӣ ва идоракунӣ, мақомоти худидоракуни махаллӣ ва субъектҳои хочагидорӣ дар курсҳо, факултетҳо ё шӯъбаҳои маҳсуси мактабҳои олии даҳлдори кишвар;

тахия ва татбиқи барномаҳои кӯтоҳмӯҳлат, миёнамӯҳлат ва дарозмӯҳлати таъминоти минтақаҳо бо кадрҳо, ки бояд асоси фармоиши давлатии даҳлдор барои тарбияи кадрҳо гардад;

ташкили мониторинги минтақавии тақсимот, кортаъминкунӣ ва таъмини ҷои кор барои мутахассисони ҷавон аз ҷумлаи ҷавонон ва духтароне, ки бо қвотаи президентӣ таҳсил намудаанд;

такмили заминаҳои меъёрии ҳуқуқӣ оид ба имтиёзҳо ва кафолатҳои иҷтимоию иқтисодӣ барои мутахассисони ҷавон;

ҷорӣ намудани технологияҳои муосири иттилоотӣ барои рушди қасбии захираҳои меҳнатии минтақа;

ташкили минтақавии тайёркунни қасбӣ, азnavтайёркунӣ ва такмили ихтисоси кадрҳо мутобиқи вазифаҳои рушди иҷтимоиву иқтисодии минтақаҳо.

VI. Механизми татбиқи сиёсати давлатии кадрҳо

Ноил гардидан ба мақсадҳо, ҳалли вазифаҳо ва афзалиятҳои сиёсати давлатии кадрҳо такмили механизми татбиқи он, аз ҷумла таъминоти меъёрии ҳуқуқӣ, ташкилию методӣ, иттилоотӣ, моддиву техниқӣ ва молиявиро талаб менамояд.

Барои таъминоти ташкиливу методии сиёсати давлатии кадрҳо банақшагирии чунин ҷорӣ дар назар дошта мешавад:

таъсиси системаҳои усулҳои дурнамои эҳтиёҷот ба нерӯи кории ихтисосманд дар тамоми соҳаҳои фаъолияти ҳаёти ҷомеа;

ҳамоҳангозии амалҳои субъектҳои сиёсати давлатии кадрҳо;

тахияи барномаҳои комплексии бо кадрҳо таъмин намудани минтақаҳо, мақомоти ҳокимиияти давлатӣ ва идоракунӣ, худидоракуни махаллӣ, субъектҳои ҳоҷагидорӣ;

рушди системаи таҳсилоти баъдаздипломии кадрҳо дар заминаи мактабҳои олии бонуфуз ва донишкадаю курсҳои доимоамалкунандаи такмили ихтисос;

тахия ва истифодаи технологияҳои муосири кадрӣ дар самти интиҳоб, ҷобаҷогузорӣ, пешбарӣ, баҳодиҳии фаъолият ва ҳавасмандгардонии меҳнатии кадрҳо;

Таъминоти иттилоотии сиёсати давлатии кадрҳо таъсиси арзҳои ягонаи иттилоотии ба ҳамкории самараноки субъектҳои ташаккул ва татбиқи сиёсати кадрҳо мусоидаткунандаро пешбинӣ менамояд.

Самтҳои асосии таъминоти иттилоотии сиёсати давлатии кадрҳо ба ҳисоб мераванд:

муайян намудани таркиб ва соҳтори иттилоот, ки барои қабули қарорҳои самараҳаҳш дар соҳаи ташаккулдиҳии иқтидорҳои кадрӣ зарур мебошанд;

таъсиси системаи ҷумҳуриявии иттилоотии мониторинги баҳисобигирий ва таҳлили иқтидори кадрҳои роҳбарикунанда, тарбия ва истифодаи кадрҳо, инчунин махзани ягонаи маълумот оид ба захираи кадрҳо.

Таъминоти моддиву техниқӣ ва молиявии сиёсати давлатии кадрҳо вазифаҳои зеринро дар назар дорад:

ташкили дурнамо ва банақшагирии эҳтиёҷот ба захираҳои моддӣ ва молиявӣ барои таъмини кори самараноки дастгоҳи давлатӣ, тарбия, бозомӯзӣ ва такмили

ихтисоси кадрҳои мақомоти идораи давлатӣ, худидоракуни маҳаллӣ, субъектҳои хочагидорӣ, соҳаҳои иқтисод ва соҳаҳои дигари фаъолият;

рушди заминаи моддиву техникии муассисаҳои таҳсилоти баъдаздипломӣ.

Дар ҷараёни татбиқи сиёсати давлатии кадрҳо бояд ҷанбаҳои зерин муайян карда шаванд:

татбиқи принципҳои асосии сиёсати кадрҳо;

сиёсати ташкилию бастӣ – банақшагирии эҳтиёҷот ба захираҳои меҳнатӣ, ташаккули соҳтор ва бастҳои корӣ, таъсиси захираи кадрҳо;

сиёсати иттилоотӣ – таъсис ва таъмини системаи иттилооти кадрӣ;

сиёсати молиявӣ – муайян намудани принципҳои тақсимоти маблағҳо, таъмини системаи самарабахши ҳавасмандгардонии меҳнат;

сиёсати рушди ҳайати кормандон – таҳия ва татбиқи нақшаҳои рушд, тамоюли қасбӣ ва мутобиқсозии кормандон, банақшагирии пешрафти инфириодӣ, ташаккули ҳайат (команда), тарбияи қасбӣ ва такмили ихтисос;

дастгирии занон ва ҷавонон – таъмини ҳуқуқи афзалиятноки дастрасии занони қобилиятнок ва ҷавонони лаёқатманд ба меҳнат;

баҳодиҳии натиҷаҳои фаъолият – таҳлили мутобиқати сиёсати кадрҳо ва стратегияи ташкил, ошкорсозии масъалаҳои баҳсталаби кор бо кадрҳо, арзёбии иқтидори кадрҳо ва натиҷаҳои фаъолияти корманд;

ҳамоҳангсозии фаъолияти мақомоти давлатӣ ва идоракунӣ, мақомоти худидоракуни маҳаллӣ ва субъектҳои хочагидорӣ оид ба масъалаҳои таъминоти кадрӣ.

Афзалиятҳои сиёсати давлатии кадрҳо барои ноил гардидан ба мақсадҳои стратегӣ мутобиқи барномаҳои рушди иҷтимоиву иқтисодии Ҷумҳурии Тоҷикистон пешбинӣ мекунанд:

паст кардани шиддат дар бозори меҳнат, боз ҳам кам кардани бекории гайрирасмӣ ва пӯшида;

баланд бардоштани эътибори кор дар соҳаи идоракуни давлатӣ, тандурустӣ, илм, маориф, фарҳанг, қишоварзӣ, ки ба рушди иқтисоди қишвар, таҳқими асосҳои ахлоқии ҳаёти ҷомеа, саломатии ҷисмонии шаҳрвандон ва амнияти озуқавории мамлакат мусоидат менамояд;

ташаккули системаи мусоиди идоракуни ҳайати кормандон дар тамоми сатҳҳо ва таъмини сиёсати ягонаи давлатии кадрҳо;

ҷорӣ намудани технологияҳои нави мусоиди раванди тарбия, интихоб ва ҷобаҷузории хизматчиёни давлатӣ ва кадрҳои баҳши иқтисод;

баланд бардоштани сатҳи кордонӣ, таҳассус ва таҳсилоти шаҳрвандон;

ташаккули иқтидори кадрҳои роҳбарикунанда дар соҳаҳои муҳталифи фаъолият, ки ба талаботи имрӯза ва вазифаҳои рушди иҷтимоиву иқтисодии ҷумҳурӣ мутобиқат менамояд.

Дар марҳилаи ҳозира сиёсати давлатии кадрҳо ба нигоҳ доштан, истифодаи самараноки иқтидорҳои ташаккулдодашудаи кадрии қишвар ва рушди он мутобиқи талаботи таъмини амнияти миллӣ дар шароити ҳамгирии иқтисоди ҷумҳурӣ дар муҳити иқтисодии ҷаҳонӣ равона шудааст.

